



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE:26.11.2025

പ്രധാനവാർത്തകൾ

1. പൗരന്മാരിൽ ദേശാഭിമാനം നിറയ്ക്കാൻ ഭരണഘടനയ്ക്ക് സാധിച്ചതായിSS രാഷ്ട്രപതി ദ്രൗപദി മുർമു. ന്യൂഡൽഹിയിൽ നടന്ന സംവിധാൻ ദിവസ് ആഘോഷ പരിപാടികൾക്ക് രാഷ്ട്രപതി നേതൃത്വം നൽകി.
2. സംസ്ഥാനത്ത് തദ്ദേശ തിരഞ്ഞെടുപ്പ് ഡ്യൂട്ടിയിലുള്ള സമ്മതിദായകർക്കുള്ള തപാൽ ബാലറ്റുകൾ ഇന്ന് മുതൽ വിതരണം ചെയ്യും.
3. തീവ്ര വോട്ടർ പട്ടിക പരിഷ്കരണത്തിന്റെ ഭാഗമായി കേരളത്തിൽ ഡിജിറ്റൈസ് ചെയ്ത എന്നുമറേഷൻ ഫോമുകളുടെ എണ്ണം ഒരു കോടി ആറ് ലക്ഷം കടന്നു.
4. സംസ്ഥാനത്ത് തെക്കൻ ജില്ലകളിൽ മഴ തുടരും. മൂന്ന് ജില്ലകളിൽ ഇന്ന് മഞ്ഞ ജാഗ്രത. മുല്ലപ്പെരിയാർ അണക്കെട്ടിൽ ജലനിരപ്പ് 140 അടി പിന്നിട്ടു.
5. ശബരിമല സ്വർണ്ണപ്പാളി ക്രമക്കേടിൽ തന്ത്രിമാരുടെ മൊഴി രേഖപ്പെടുത്തി പ്രത്യേക അന്വേഷണസംഘം.

---

6. സയ്യിദ് മുഷ്താവ് അലി ക്രിക്കറ്റ് ടൂർണ്ണമെന്റിൽ കേരളം ഇന്ന് ഒഡീഷയെ നേരിടും.



**ഭരണഘടനാ ദിനം**

ഭരണഘടന അംഗീകരിച്ച് 76 വർഷം പൂർത്തിയായതിന്റെ സ്മരണയിൽ രാജ്യം ഇന്ന് സംവിധാൻ ദിവസ് ആഘോഷിക്കുന്നു. ഹമാര സംവിധാൻ- ഹമാര സ്വാഭിമാൻ എന്നതാണ് ഈ വർഷത്തെ പ്രമേയം. രണ്ട് വർഷവും പതിനൊന്ന് മാസവും പതിനേഴു ദിവസവും എടുത്താണ് ഭരണഘടനാ അസംബ്ലി ഭരണഘടന പൂർത്തിയാക്കിയത്.



**രാഷ്ട്രപതി ( ഇൻട്രോ )**

കൊളോണിയൽ സംസ്കാരത്തിന്റെ പിടിയിൽ നിന്നും പൗരന്മാരെ മോചിപ്പിച്ച് അവരിൽ ദേശാഭിമാനം നിറയ്ക്കാൻ ഭരണഘടനയെന്ന മഹദ്ഗ്രന്ഥത്തിനു കഴിഞ്ഞതായി രാഷ്ട്രപതി ദ്രൗപദി മുർമ്മു. ന്യൂഡൽഹി സംവിധാൻ സദനിലെ സെൻട്രൽ ഹാളിൽ നടന്ന സംവിധാൻ ദിവസ് പരിപാടിയെ അഭിസംബോധ ചെയ്യുകയായിരുന്നു രാഷ്ട്രപതി.

( വോയിസ്.....)

---

പരിപാടിയിൽ ഭരണഘടനയുടെ ആമുഖം വായിച്ചു രാഷ്ട്രപതി മലയാളം ഉൾപ്പെടെ ഒമ്പത് ഭാഷകളിൽ ഭരണഘടനയുടെ വിവർത്തനം ചെയ്തു പതിപ്പും, സ്തുരണികയും പുറത്തിറക്കി. ഉപരാഷ്ട്രപതി സി പി രാധാകൃഷ്ണൻ, പ്രധാനമന്ത്രി നരേന്ദ്ര മോദി, ലോക്സഭാ സ്പീക്കർ ഓം ബിർല, കേന്ദ്ര മന്ത്രിമാർ, ലോക്സഭാ പ്രതിപക്ഷ നേതാവ് രാഹുൽ ഗാന്ധി, എംപിമാർ തുടങ്ങിയവർ സന്നിഹിതരായിരുന്നു.



### പ്രധാനമന്ത്രി

ലോകത്തിലെ ഏറ്റവും വേഗത്തിൽ വളരുന്ന ആഭ്യന്തര വ്യോമയാന വിപണികളിൽ ഒന്നാണ് ഇന്ത്യയെന്ന് പ്രധാനമന്ത്രി നരേന്ദ്ര മോദി. ഹൈദരാബാദിൽ സഫ്രാൻ എയർക്രാഫ്റ്റ് എഞ്ചിൻ സർവീസസ് ഇന്ത്യ സംവിധാനം പ്രധാനമന്ത്രി വീഡിയോ കോൺഫറൻസിംഗിലൂടെ ഉദ്ഘാടനം ചെയ്തു. ഇതാദ്യമായാണ് ഒരു ആഗോള എഞ്ചിൻ ഒറിജിനൽ എക്സിപ്‌മെന്റ് മാനുഫാക്ചറർ ഇന്ത്യയിൽ MRO സേവനം ആരംഭിക്കുന്നത്.



### തപാൽ ബാലറ്റ്

---

സംസ്ഥാനത്ത് തദ്ദേശ തിരഞ്ഞെടുപ്പ് ഡ്യൂട്ടിയിലുള്ള സമ്മതിദായകർക്കുള്ള തപാൽ ബാലറ്റുകൾ ഇന്ന് മുതൽ വിതരണം ചെയ്യും. പോളിംഗ് സ്റ്റേഷനിൽ ഡ്യൂട്ടിക്ക് നിയോഗിക്കപ്പെടുന്നവർ, തിരഞ്ഞെടുപ്പ് സുരക്ഷാ ചുമതലകളിൽ നിയോഗിക്കപ്പെടുന്ന പോലീസ് ഉദ്യോഗസ്ഥർ, ഒബ്സർവർമാർ, സെക്രട്ടറീറ്റ് ഓഫീസർമാർ തുടങ്ങിയവർക്കാണ് തപാൽ ബാലറ്റിന് അർഹതയുണ്ടാവുക.



### തിരഞ്ഞെടുപ്പ് (ഇൻട്രോ)

സംസ്ഥാനത്ത് തദ്ദേശ സ്വയം ഭരണ സ്ഥാപനങ്ങളിലേക്കുള്ള തിരഞ്ഞെടുപ്പിന്റെ തയ്യാറെടുപ്പുകളും പ്രചാരണ പരിപാടികളും പുരോഗമിക്കുകയാണ്. തിരഞ്ഞെടുപ്പുമായി ബന്ധപ്പെട്ട് വോട്ടർമാർ അറിഞ്ഞിരിക്കേണ്ട പ്രധാന വിവരങ്ങൾ കൂടി ആകാശവാണി വാർത്തകളിൽ ഉൾപ്പെടുത്തുകയാണ്. ഇന്ന് കേന്ദ്ര തിരഞ്ഞെടുപ്പ് കമ്മീഷനെ കുറിച്ച് മനസ്സിലാക്കാം.

(ഹോൾഡ് വോയ്സ്.....)



### കണ്ണൂർ (ഇൻട്രോ)

---

തദ്ദേശതിരഞ്ഞെടുപ്പിലെ അന്തിമ വോട്ടർപ്പട്ടി ക പുറത്തിറക്കിയപ്പോൾ കണ്ണൂർ ജില്ലയിൽ ആകെ വോട്ടർമാരുടെ എണ്ണം 20 ലക്ഷത്തി 92 ആയിരത്തി 681. മട്ടന്നൂർ നഗര സഭ ഒഴികെയുള്ള ഇടങ്ങളിലെ പട്ടികയാണ് തിരഞ്ഞെടുപ്പ് കമ്മീഷൻ പുറത്തിറക്കിയത്.

*വിശദാംശങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ ഒ ശശിധരൻ ....*

*(വോയിസ്)*



**ഇസി-എസ്.ഐ.ആർ**

വോട്ടർ പട്ടിക തീവ്ര പരിഷകരണത്തിന്റെ രണ്ടാം ഘട്ടത്തിൽ, ഇതുവരെ 50 കോടി 54 ലക്ഷത്തിലധികം എൻസ്യുമറേഷൻ ഫോമുകൾ വിതരണം ചെയ്തതായി കേന്ദ്ര തിരഞ്ഞെടുപ്പ് കമ്മീഷൻ. കേരളം ഉൾപ്പെടെ ഒമ്പത് സംസ്ഥാനങ്ങളിലും മൂന്ന് കേന്ദ്രഭരണ പ്രദേശങ്ങളിലുമായി ഈ മാസം 4 നാണ് എസ്. ഐ. ആർ രണ്ടാം ഘട്ടം ആരംഭിച്ചത്. ഫെബ്രുവരി 7ന് അന്തിമ വോട്ടർ പട്ടിക പ്രസിദ്ധീകരിക്കും.



**എസ്.ഐ.ആർ-സംസ്ഥാനം**

---

കേരളത്തിൽ തീവ്ര വോട്ടർ പട്ടിക പരിഷ്കരണത്തിന്റെ ഭാഗമായി ഡിജിറ്റൈസ് ചെയ്ത ഫോമുകളുടെ എണ്ണം ഒരു കോടി 6 ലക്ഷത്തി 81,040 ആയതായി മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ. മൊത്തം വിതരണം ചെയ്ത ഫോമുകളുടെ 38.45 ശതമാനമാണിത്. 50 ഫോമുകളിൽ താഴെ ഡിജിറ്റൈസ് ചെയ്ത BLO മാരുമായി സംസാരിച്ച് അവരുടെ പ്രശ്നങ്ങൾ മനസ്സിലാക്കിയതായും മുഖ്യ തിരഞ്ഞെടുപ്പ് ഓഫീസർ പറഞ്ഞു.



### മുംബൈ ഭീകരാക്രമണം

രാജ്യത്തെ നടുക്കിയ മുംബൈ ഭീകരാക്രമണത്തിന് ഇന്നേക്ക് 17 വർഷം. മുംബൈ ഭീകരാക്രമണത്തിൽ രക്തസാക്ഷിത്വം വരിച്ച ധീര സൈനികർക്ക് രാഷ്ട്രപതി ദ്രൗപദി മുർമു, രാജ്യരക്ഷാ മന്ത്രി രാജ് നാഥ് സിങ്, കേന്ദ്ര ആഭ്യന്തരമന്ത്രി അമിത് ഷാ തുടങ്ങിയവർ ശ്രദ്ധാഞ്ജലി അർപ്പിച്ചു.



### മഴ-സംസ്ഥാനം

കേരളത്തിൽ തെക്കൻ ജില്ലകളിൽ ഒറ്റപ്പെട്ട ശക്തമായ മഴയ്ക്കു സാധ്യതയെന്ന് കേന്ദ്രകാലാവസ്ഥാവകുപ്പ്. തിരുവനന്തപുരം, കൊല്ലം, പത്തനംതിട്ട ജില്ലകളിൽ ഇന്ന്

---

മഞ്ഞ ജാഗ്രത. കേരള-ലക്ഷദ്വീപ് തീരങ്ങളിൽ ഈ മാസം 29 വരെ മത്സ്യ ബന്ധനത്തിന് വിലക്ക്.



### **മുല്ലപ്പെരിയാറിൽ ജലനിരപ്പ്**

മുല്ലപ്പെരിയാറിൽ ജലനിരപ്പ് 140.10 അടിയിലെത്തി. ഇതേ തുടർന്ന് തമിഴ്നാട് ഒന്നാം ഘട്ട ജാഗ്രത നിർദ്ദേശം പുറപ്പെടുവിച്ചു. നവംബറിലെ റൂൾ കർവ് ലെവൽ 142 അടിയാണ്. സെക്കൻറിൽ 1926.66 ഘന അടി വെള്ളം ഡാമിലേക്ക് ഒഴുകിയെത്തുന്നുണ്ട്. 1200 ഘന അടി വെള്ളം തമിഴ്നാട് കൊണ്ടുപോകുന്നുണ്ട്.



### **ശബരിമല-സ്റ്റോട്ട് ബുക്കിംഗ്**

ശബരിമലയിൽ തീർത്ഥാടകരുടെ തിരക്ക് തുടരുന്നു. ഇന്നും സ്റ്റോട്ട് ബുക്കിംഗ് 5000 ആയി നിജപ്പെടുത്തിയിട്ടുണ്ട്. ഇന്നലെ രാത്രി ഏഴുവരെ എട്ടുലക്ഷത്തിലധികം തീർത്ഥാടകരാണ് മലചവിട്ടിയത്.



### **ശബരിമല-സ്വർണ്ണപ്പാളി**

ശബരിമല സ്വർണ്ണപ്പാളി ക്രമക്കേടിൽ തന്ത്രീ കണ്ണൂർ രാജീവർ, മോഹനൻ എന്നിവരുടെ മൊഴി പ്രത്യേക

---

അന്വേഷണസംഘം രേഖപ്പെടുത്തി. ദേവസ്വം ഉദ്യോഗസ്ഥർ പറഞ്ഞത് പ്രകാരം അറ്റകുറ്റപ്പണിക്ക് ദൈവഹിതം നോക്കി അനുമതി നൽകുക മാത്രമാണ് ചെയ്തതെന്ന് തന്ത്രി കണ്ണൂർ രാജീവർ പറഞ്ഞു. ക്ഷേത്രത്തിൽ ജോലി ചെയ്തിരുന്ന വ്യക്തി എന്ന നിലയിൽ ഉണ്ണികൃഷ്ണൻ പോറ്റിയെ അറിയാമെന്നും അദ്ദേഹം അന്വേഷണ സംഘത്തിന് മുന്നിൽ മൊഴി രേഖപ്പെടുത്തിയ ശേഷം മാധ്യമങ്ങളോട് പ്രതികരിച്ചു.



### ക്രിക്കറ്റ്

സയ്യിദ് മുഷ്താവ് അലി ക്രിക്കറ്റ് ടൂർണ്ണമെന്റിന് തുടക്കമായി. ഉച്ചയ്ക്ക് 1.30ന് കേരളം ഒഡീഷയെ നേരിടും. ഡിസംബർ 18നാണ് ഫൈനൽ.



### ഏഷ്യാകപ്പ്

ഗുജറാത്തിലെ അഹമ്മദാബാദിൽ നടക്കുന്ന AFC അണ്ടർ-17 ഏഷ്യൻ കപ്പ് സൗദി അറേബ്യ ഫുട്ബോൾ യോഗ്യത മത്സരത്തിൽ ഇന്ത്യ ചൈനീസ് തായ്‌പേയിയെ നേരിടും. വൈകുന്നേരം 7:30 നാണ് മത്സരം.



### ക്ഷീര ദിനം

---

ഇന്ന് ദേശീയ ക്ഷീര ദിനം. ഇന്ത്യൻ ക്ഷീരമേഖലയുടെ പിതാവായ ഡോ. വർഗീസ് കുര്യൻറെ ജന്മ വാർഷിക ദിനമായ നവംബർ 26 ആണ് ദേശീയ ക്ഷീരദിനമായി ആചരിക്കുന്നത്. ദിനാചരണത്തിൻറെ ഭാഗമായി ഇന്ന് ന്യൂഡൽഹിയിൽ സംഘടിപ്പിക്കുന്ന പരിപാടിയിൽ ഈ വർഷത്തെ ദേശീയ ഗോപാൽ രത്ന അവാർഡുകൾ കേന്ദ്ര മന്ത്രി രാജീവ് രഞ്ജൻ സിങ് വിതരണം ചെയ്യും. മിൽമ മലബാർ യൂണിയൻറെ വയനാട് മീനങ്ങാടി, പാലക്കാട് കുന്നങ്കാട്ടുപതി ക്ഷീരോല്പാദക സംഘങ്ങൾ പുരസ്കാരത്തിന് അർഹമായിട്ടുണ്ട്. പൊതുജനങ്ങൾക്ക് ഇന്ന് സംസ്ഥാനത്തെ വിവിധ മിൽമ ഡയറികൾ സദർശിക്കാൻ അവസരമുണ്ടാകും. വൈകുന്നേരം 4.30 വരെയാണ് സന്ദർശന സമയം.



### ഭരണഘടനാ ദിന മത്സരം

തിരുവനന്തപുരം, കൊല്ലം, ആലപ്പുഴ, കോട്ടയം, പത്തനംതിട്ട ജില്ലകളിലെ ഹൈസ്കൂൾ വിദ്യാർത്ഥികളെ പങ്കെടുപ്പിച്ച് ആകാശവാണി തിരുവനന്തപുരം നിലയം ഭരണഘടന ക്വിസ് മത്സരം സംഘടിപ്പിച്ചു. തിരുവനന്തപുരം റീജിയണൽ പാസ്റ്റോർട്ട് ഓഫീസിൻറെ സഹകരണത്തോടെയായിരുന്നു പരിപാടി.



### മൻ കി ബാത്ത്

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പരിപാടി 'മൻ കീ ബാത്' ഈ മാസം 30-ന് രാവിലെ 11 മണിക്ക്. ആകാശവാണിയുടെ എല്ലാ നിലയങ്ങളും ദൂരദർശനം പരിപാടി പ്രക്ഷേപണം ചെയ്യും. മൻ കീ ബാത്തിലേക്കുള്ള ആശയങ്ങളും നിർദ്ദേശങ്ങളും മറ്റനാൾ വരെ 1800-11-7800 എന്ന ടോൾ ഫ്രീ നമ്പറിലൂടെ അറിയിക്കാം.



### വിമാനസർവീസ് നിയന്ത്രണം

ശംഖുമുഖത്ത് നാവികസേനാ പ്രകടനം നടക്കുന്നതിനാൽ തിരുവനന്തപുരം വിമാനത്താവളത്തിൽ വിമാന സർവീസുകൾക്ക് നാളെ മുതൽ ഡിസംബർ 3 വരെ നിയന്ത്രണം. ഈ ദിവസങ്ങളിൽ വൈകുന്നേരം 4 മണി മുതൽ 6.15 വരെ സർവീസുകൾ നിർത്തി വയ്ക്കും. യാത്രക്കാർ വിമാനക്കമ്പനികളുമായി ബന്ധപ്പെട്ട് സമയക്രമം ഉറപ്പാക്കണമെന്ന് വിമാനത്താവള അധികൃതർ അറിയിച്ചു.

